

TNPSC துளிகள்

- ❖ லடாக்கில் உள்ள உரி, ஸ்ரீநகர் மற்றும் லே ஆகியவற்றை இணைக்கும் தேசிய நெடுஞ்சாலை-01ல் (NH-01) சுமார் ₹1,196.22 கோடி மதிப்பிலான ஃபோட்டு லா சுரங்கப்பாதை திட்டத்திற்கு அரசாங்கம் ஒப்புதல் அளித்துள்ளது.
- ❖ கலாச்சார ஒத்துழைப்பு, படைப்பாற்றல் பொருளாதாரம் மற்றும் செயற்கை நுண்ணறிவின் (AI) நெறிமுறைப் பயன்பாடு குறித்து விவாதிப்பதற்கான 2ஆவது பிரிக்ஸ் கலாச்சாரப் பணிக் குழு (CWG) கூட்டம் வாரணாசியில் நடைபெற்றது.
- ❖ இந்தியாவின் பிரிக்ஸ் தலைமையின் கீழ் பிரிக்ஸ் பேரிடர் அபாயக் குறைப்பு (DRR) பணிக்குழுவின் முதல் நேரடியான தொழில்நுட்பக் கூட்டம் ஓடிசாவின் பூரியில் தொடங்கியது.
 - இந்தக் கூட்டம் உலகளாவிய தெற்கில் பேரிடர் மீள்திறன் மற்றும் நிலையான வளர்ச்சியில் கவனம் செலுத்துகிறது.
- ❖ இன்டெல் இந்தியாவுடன் இணைந்து இந்தியா AI தரவு ஆய்வகத்தை நிறுவிய இந்தியாவின் முதல் தனியார் பல்கலைக்கழகமாக சண்டிகர் பல்கலைக்கழகம் உருவெடுத்துள்ளது.
 - இந்தியா AI தரவு ஆய்வகமானது செயற்கை நுண்ணறிவு (AI), தரவு அறிவியல் மற்றும் வளர்ந்து வரும் தொழில்நுட்பங்களில் தொழில்துறை சார்ந்த திறன்களை வழங்குவதை நோக்கமாகக் கொண்டுள்ளது.
- ❖ ஹீரோ மோட்டோகார்ப் நிறுவனம் தனது முதல் நெகிழ்வு-எரிபொருள் இருசக்கர வாகனத்தை அறிமுகப்படுத்திய அதேவேளையில், மாருதி சுசுகி இந்தியாவின் முதல் நெகிழ்வு-எரிபொருள் பயணிகள் வாகனத்தை அறிமுகப்படுத்தியது.
 - நெகிழ்வு-எரிபொருள் வாகனங்கள் (FFV) என்பது பெட்ரோல் மற்றும் எத்தனால் கலவைகளில் இயங்கக்கூடியவை; இதில் 85% எத்தனால் (E85) வரை உள்ள எரிபொருட்களும் அடங்கும்.
- ❖ கால்பந்து ஜாம்பவான் லியோனல் மெஸ்ஸிக்கு 2026ஆம் ஆண்டிற்கான விளையாட்டுக்கான 'பிரின்சஸ் ஆஃப் அஸ்டிரியாஸ் விருது' வழங்கப்பட்டதுடன் இந்த விருதைப் பெறும் முதல் தனிப்பட்ட கால்பந்து வீரர் என்ற பெருமையை அவர் பெற்றுள்ளார்.
- ❖ மூளைக்கட்டி, அதனை முன்கூட்டியே கண்டறிதல் மற்றும் சிகிச்சை குறித்த விழிப்பு உணர்வை ஏற்படுத்துவதற்காக ஒவ்வொரு ஆண்டும் ஜூன் 8 அன்று உலக மூளைக் கட்டி தினம் அனுசரிக்கப்படுகிறது.
 - 2026ஆம் ஆண்டிற்கான இதன் மையக்கருத்து "A Closer Look" என்பதாகும்.

தமிழ்நாட்டுச் செய்திகள்

சிங்கப்பெண் சிறப்புப் படை

- ❖ தமிழ்நாட்டின் முதலமைச்சர் 2026 ஆம் ஆண்டு ஜூன் 9 அன்று சென்னையில் சிங்கப்பெண் சிறப்புப் படையை தொடங்கி வைத்தார்.
- ❖ பெண்கள் மற்றும் குழந்தைகளுக்கு எதிரான குற்றங்களைத் தடுக்க உதவும் வகையில் இந்தச் சிறப்புப் படை உருவாக்கப்பட்டுள்ளது.
- ❖ இத்திட்டத்தின் முதல் கட்டத்திற்காக மாநில அரசு ₹354 கோடியை ஒதுக்கீடு

செய்துள்ளது.

- ❖ இப்படையானது காவல் துறைத் தலைவர் (IGP) கே. பவானீஸ்வரி தலைமையில் செயல்படும்.
- ❖ இதன் இரண்டாம் கட்டத்தில், 2,500 புதிய பணியிடங்கள் உருவாக்கப்படும். மேலும் இப்படைக்கு வாகனங்கள், ஆளில்லா விமானங்கள் மற்றும் நவீன தொழில்நுட்ப உபகரணங்கள் வழங்கப்படும்.
- ❖ இந்த சிறப்புப் படை குற்றத் தடுப்பு நடவடிக்கைகளுக்கு ஆதரவளிக்கும் என எதிர்பார்க்கப்படுவதோடு இது அனைத்து மகளிர் காவல் நிலையங்கள் விசாரணைகள் மற்றும் குற்றவாளிகள் மீதான சட்ட நடவடிக்கைகளில் அதிக கவனம் செலுத்த வழி வகுக்கும்.



தேசியச் செய்திகள்


இந்தியாவின் சந்தை தரவரிசை 2026

- ❖ உலகளாவிய பங்குச் சந்தை மூலதனத் தரவரிசையில் இந்தியாவை தென்கொரியா முந்தியதை அடுத்து, இந்தியா 7வது இடத்திற்கு சரிந்தது.
- ❖ இந்தியாவில் வகைப்படுத்தப்பட்ட நிறுவனங்களின் மொத்தச் சந்தை மூலதனம் \$4.8 டிரில்லியனாக உள்ள நிலையில், தென் கொரியாவில் வகைப்படுத்தப்பட்ட நிறுவனங்களின் மொத்தச் சந்தை மூலதனம் \$5 டிரில்லியனை எட்டியுள்ளது.
- ❖ செயற்கை நுண்ணறிவு (AI) தொடர்பான பங்குகளின் வலுவான ஏற்றத்தால் தென் கொரியாவின் எழுச்சி உந்தப்பட்டது.
- ❖ முன்னதாக, உலகளாவியச் சந்தை மூலதன தரவரிசையில் இந்தியாவை தைவானும் முந்தியிருந்தது.

- ❖ 2026 ஆம் ஆண்டில் இந்தியாவின் பங்குச் சந்தை சுமார் 11% சரிந்துள்ள அதே வேளையில் தென் கொரியாவின் KOSPI குறியீடு வலுவான ஏற்றத்தைப் பதிவு செய்து உள்ளது.



KABIL லித்தியம் திட்டம்



- ❖ அர்ஜென்டினாவின் கட்டமார்க்கா மாகாணத்தில் உள்ள லித்தியம் உவரநீர் படிவுகளை

ஆழமாக ஆய்வு செய்வதற்காக கனிஜ் பிதேஷ் இந்தியா லிமிடெட் (KABIL) ஐந்து லித்தியம் தொகுதிகளைப் பெற்றுள்ளது.

- ❖ KABIL என்பது சுரங்கத் துறை அமைச்சகத்தின் கீழ் உள்ள நேஷனல் அலுமினியம் கம்பெனி லிமிடெட் (NALCO), ஹிந்துஸ்தான் காப்பர் லிமிடெட் (HCL) மற்றும் மினரல் எக்ஸ்ப்ளோரேஷன் அண்ட் கன்சல்டன்சி லிமிடெட் (MECL) ஆகிய நிறுவனங்களின் கூட்டு நிறுவனமாகும்.
- ❖ இந்தத் தொகுதிகள் அர்ஜென்டினா, பொலிவியா மற்றும் சிலி ஆகிய நாடுகளின் 'லித்தியம் முக்கோணப் பகுதியில்' சுமார் 15,703 ஹெக்டேர் பரப்பளவை உள்ளடக்கி உள்ளன.
- ❖ தோண்டுதல் மற்றும் ஆய்வுகள் உள்ளிட்ட ஆய்வு நடவடிக்கைகளுக்காக 2026 ஆம் ஆண்டு ஏப்ரல் மாதத்தில் அர்ஜென்டினாவிடம் இருந்து KABIL நிறுவனம் சுற்றுச்சூழல் அனுமதியைப் பெற்றது.
- ❖ இதுவே இந்தியாவின் முதல் அரசு தலைமையிலான வெளிநாட்டு லித்தியம் ஆய்வு மற்றும் சுரங்கத் திட்டமாகும்.
- ❖ இத்தொகுதிகளில் இருந்து 2029 ஆம் ஆண்டு வாக்கில் வணிக ரீதியான உற்பத்தி தொடங்கும் என எதிர்பார்க்கப்படுகிறது.

சுற்றுச்சூழல் செய்திகள்

நான்காவது பவளப்பாறை வெளுப்பு நிகழ்வு



- ❖ உலகளவில் இதுவரை பதிவு செய்யப்பட்டவற்றில் மிக விரைவான மற்றும் மிகவும் பரவலான நான்காவது உலகளாவிய பவளப்பாறை வெளுத்தல் நிகழ்வு 2025 ஆம் ஆண்டின் மத்தியில் முடிவடைந்திருக்கலாம் என அறிவியலாளர்கள் தெரிவித்து உள்ளனர்.
- ❖ இந்நிகழ்வை தேசியப் பெருங்கடல் மற்றும் வளிமண்டல நிர்வாகமானது (NOAA) 2024 ஆம் ஆண்டு ஏப்ரல் 15 அன்று உறுதி செய்தது.
- ❖ இது உலகின் 84% பவளப்பாறை பகுதிகளில் வெளுத்தல் அளவிலான வெப்ப அழுத்தத்தை ஏற்படுத்தியது.

- ❖ பசிபிக், அட்லாண்டிக் மற்றும் இந்தியப் பெருங்கடல்களில் உள்ள 83 நாடுகள் மற்றும் பிராந்தியங்களில் உள்ள பவளப்பாறைகள் இதனால் பாதிக்கப்பட்டன.
- ❖ 2025 ஆம் ஆண்டின் தொடக்கத்தில் மேற்கு ஆஸ்திரேலிய பவளப்பாறை வெளுத்தல் நிகழ்வுக்குப் பிறகு இந்த நிகழ்வு முடிவடைந்திருக்கலாம்.
- ❖ அதிகரித்து வரும் கடல் வெப்பநிலை எதிர்காலத்தில் அடிக்கடி பவளப்பாறை வெளுத்தல் நிகழ்வுகளுக்கு வழிவகுக்கும் என்று அறிவியலாளர்கள் எச்சரிக்கின்றனர்.

பான் பருவநிலை மாநாடு 2026

- ❖ ஐக்கிய நாடுகளின் பருவநிலை மாற்ற கட்டமைப்பு மாநாட்டின் (UNFCCC) துணை அமைப்புகளின் 64ஆவது அமர்வு (SB64) ஜெர்மனியின் பான் நகரில் நடைபெறுகிறது.
- ❖ இது அடுத்த நாடுகளின் கூட்டமைப்பு (COP) உச்சிமாநாட்டிற்கு முன்னதாக தொழில் நுட்ப விவாதங்களை முன்னெடுக்கும் வருடாந்திர இடைக்கால பருவநிலை கூட்டம் ஆகும்.
- ❖ இம்மாநாடு பருவநிலை தழுவல், தணிப்பு, பருவநிலை நிதி, இழப்பு மற்றும் சேதம் மற்றும் நியாயமான மாற்றம் ஆகியவற்றில் கவனம் செலுத்துகிறது.
- ❖ தழுவல் நிதியை அதிகரித்தல், COP30 இல் ஏற்றுக்கொள்ளப்பட்ட பெலெம் தழுவல் குறிகாட்டிகளை செயல்படுத்துதல் மற்றும் பருவநிலை-மீள்திறன் கொண்ட வேளாண்மையை வலுப்படுத்துதல் ஆகியவை விவாதங்களில் அடங்கும்.
- ❖ இது COP30 இல் ஒப்புக் கொள்ளப் பட்ட நியாயமான மாற்ற வழிமுறையின் செயல் ஆக்கத்தையும் மதிப்பாய்வு செய்தது.



மாநிலச் செய்திகள்


NeVA முன்னெடுப்பு - மேற்கு வங்கம்

- ❖ மேற்கு வங்க சட்டப் பேரவையானது தேசிய இ-விதான் பயன்பாட்டை (NeVA) செயல்படுத்த புரிந்துணர்வு ஒப்பந்தத்தில் (MoU) கையெழுத்திட்டது.
- ❖ இந்தியாவில் NeVA முன்னெடுப்பில் இணையும் 33ஆவது சட்டமன்றமாக மேற்கு வங்கம் உருவெடுத்துள்ளது.

- ❖ NeVA என்பது நாடாளுமன்ற விவகாரங்கள் அமைச்சகத்தின் சட்டமன்ற செயல்பாடுகளை டிஜிட்டல் மயமாக்கும் ஒரு குறிக் கோள் சார்ந்த திட்டமாகும்.
- ❖ இந்தத் தளமானது டிஜிட்டல் இந்தியா திட்டத்தின் கீழ் காகிதமில்லா, வெளிப்படையான மற்றும் திறமையான ஆளுமையை ஆதரிக்கிறது.
- ❖ இது மசோதாக்கள், கேள்விகள், அறிவிப்புகள், குழு அறிக்கைகள், சட்டமன்றப் பதிவுகள் மற்றும் சபையின் நடவடிக்கைகளுக்கான டிஜிட்டல் அணுகலை வழங்கச் செய்கிறது.
- ❖ இதுவரை 21 சட்டமன்றங்கள் NeVA தளத்தின் மூலம் முழுமையான டிஜிட்டல் செயல்பாட்டிற்கு மாறியுள்ளன.



கருவுறுதல் விகிதம் - அந்தமான் மற்றும் நிக்கோபார்



- ❖ தேசிய குடும்ப சுகாதார கணக்கெடுப்பு-6 (NFHS-6) இன் படி, இந்தியாவின் மிகக் குறைந்த மொத்த கருவுறுதல் விகிதத்தை (TFR) அந்தமான் மற்றும் நிக்கோபார் தீவுகள் பதிவு செய்துள்ளன.
- ❖ இந்த ஒன்றியப் பிரதேசம் 0.9 என்ற அளவில் TFR-ஐ பதிவு செய்துள்ளது என்பதோடு இதுவே இந்தியாவில் மிகக் குறைவான பதிவாகும்.
- ❖ பதிலீட்டு அளவிலான கருவுறுதல் விகிதம் ஆன 2.1 என்பது ஒரு நிலையான மக்கள் தொகையை பராமரிக்க தேவையான அளவாகும்.
- ❖ அந்தமான் மற்றும் நிக்கோபாரில் மொத்த கருவுறுதல் விகிதமானது (TFR) NFHS-4 இல் 1.4 ஆக இருந்த நிலையில், NFHS-6 இல் 0.9 ஆகக் குறைந்துள்ளது.

- ❖ ஐந்து வயதுக்குட்பட்ட குழந்தைகளின் பங்கு 5.3% இல் இருந்து 3.7% ஆகக் குறைந்து உள்ள அதே வேளையில் 60 வயது மற்றும் அதற்கு மேற்பட்ட முதியோர்களின் மக்கள் தொகை 12.6% ஆக அதிகரித்துள்ளது.
- ❖ 2-4 வயதுக்குட்பட்ட குழந்தைகளிடையே பாலர் பள்ளி வருகை விகிதமானது 88.5% இல் இருந்து 66.2% ஆகக் குறைந்துள்ளது.

பிரபலமானவர்கள், விருதுகள், மற்றும் நிகழ்வுகள்

மின்-ஆளுமை விருது 2026 - e-Jagriti

- ❖ நுகர்வோர் விவகாரத் துறையின் e-Jagriti தளமானது 2026 ஆம் ஆண்டிற்கான மின்-ஆளுமைக்கான தேசிய விருதுகளில் வெள்ளி விருதை வென்றது.
- ❖ e-Jagriti என்பது நுகர்வோர் குறைதீர்ப்பதற்கான செயற்கை நுண்ணறிவு (AI) வசதி கொண்ட டிஜிட்டல் தளமாகும்.
- ❖ ஒருங்கிணைந்த மற்றும் காகிதமில்லா நுகர்வோர் தகராறு தீர்வு அமைப்பை உருவாக்குவதற்காக இது 2025 ஆம் ஆண்டு ஜனவரி 1 அன்று தொடங்கப்பட்டது.
- ❖ இத்தளம் OCMS (ஆன்லைன் வழக்குக் கண்காணிப்பு அமைப்பு), e-Daakhil, NCDRC (தேசிய நுகர்வோர் தகராறு தீர்ப்பாய ஆணையம்), CMS (வழக்கு மேலாண்மை அமைப்பு) மற்றும் CONFONET ஆகியவற்றை ஒருங்கிணைக்கிறது.
- ❖ இந்தத் தளத்தின் மூலம் 2.07 லட்சத்திற்கும் அதிகமான நுகர்வோர் வழக்குகள் தீர்க்கப்பட்டுள்ளன என்ற நிலையில் இதன் தீர்வு விகிதம் 90.75% ஆகும்.
- ❖ "டிஜிட்டல் மாற்றத்திற்கான தொழில்நுட்பப் பயன்பாட்டின் மூலம் அரசாங்க செயல் முறை மறுசீரமைப்பு" என்ற பிரிவின் கீழ் இந்த விருது வழங்கப்பட்டது.




இதரச் செய்திகள்

SIPRI ஆண்டு அறிக்கை 2026

- ❖ ஸ்டாக்ஹோம் சர்வதேச அமைதி ஆராய்ச்சி நிறுவனம் (SIPRI) ஆனது உலகளாவிய இராணுவச் செலவினங்கள், ஆயுத இறக்குமதிகள் மற்றும் அணு ஆயுதக்

களஞ்சியங்களை முன்னிலைப்படுத்தும் தனது 2026 ஆம் ஆண்டு அறிக்கையை வெளியிட்டது.

- ❖ 2026 ஆம் ஆண்டின் தொடக்கத்தில் இந்தியாவின் அணு ஆயுதக் கையிருப்பு சுமார் 190 ஆக அதிகரித்துள்ளதாக SIPRI மதிப்பிட்டுள்ளது.
- ❖ 2025 ஆம் ஆண்டில் \$92.1 பில்லியன் பாதுகாப்புச் செலவினங்களுடன் இந்தியா உலகளவில் அதிக இராணுவச் செலவுகளை மேற்கொள்ளும் ஐந்தாவது நாடாகத் தொடர்கிறது.
- ❖ 2021-25 ஆம் ஆண்டு காலகட்டத்தில் உலகளாவிய ஆயுத இறக்குமதியில் சுமார் 8.2% பங்களிப்புடன், முக்கிய ஆயுதங்களை இறக்குமதி செய்யும் இரண்டாவது பெரிய நாடாக இந்தியா உருவெடுத்துள்ளது.
- ❖ உலகளவில், ஒன்பது அணு ஆயுத நாடுகள் 2026 ஆம் ஆண்டின் தொடக்கத்தில் சுமார் 12,187 அணு ஆயுதங்களைக் கொண்டிருந்தன.



இத்தாலியில் பழங்கால கால்தடங்கள்

- ❖ வடக்கு இத்தாலியில் உள்ள குரோட்டா டெல்லா பாசுரா குகையில் கண்டறியப்பட்ட 14,000 ஆண்டுகள் பழமையான மனித கால்தடங்கள் மற்றும் கைரேகைகளை அறிவியலாளர்கள் ஆய்வு செய்தனர்.
- ❖ இந்தத் தடயங்கள் இரண்டு பெரியவர்கள், ஒரு வளரிளம் பருவத்தினர் மற்றும் இரண்டு குழந்தைகள் உட்பட எபிக்ராவெட்டியன் காலத்தைச் சேர்ந்த ஐந்து வேட்டைக் காரர்கள்-உணவு சேகரிப்பவர்களுக்குச் சொந்தமானவை.
- ❖ குகையின் தரையில் சுமார் 180 கால்தடங்கள் மற்றும் கைரேகைகள் கண்டுபிடிக்கப்பட்டன.
- ❖ மனிதர்கள் குறுகிய குகைப் பாதைகள் வழியாக ஊர்ந்து சென்றதற்கான முதல்

புதைபடிவ சான்றுகளை இந்தக் கண்டுபிடிப்புகள் வழங்குகின்றன.

- ❖ இந்தக் குழு குகைக்குள் வெளிச்சத்திற்காக ஸ்காட்ஸ் பைன் மரக்கிளைகளால் ஆன தீப்பந்தங்களைப் பயன்படுத்தியது.



★ ★ ★ ★ ★ ★ ★ ★ ★ ★